

**പതിനഞ്ചാം കേരള നിയമസഭ**

**അഞ്ചാം സമ്മേളനം**

2022 ജൂലൈ 6, ബുധൻ

**നക്ഷത്രചിഹ്നമിട്ട ചോദ്യങ്ങൾ**

**[ആകെ ചോദ്യങ്ങൾ--30]**

**മറുപടി നൽകുന്ന മന്ത്രിമാർ**

**മുഖ്യമന്ത്രി**

**ആരോഗ്യ- വനിത-ശിശുവികസന വകുപ്പ് മന്ത്രി**

**ക്ഷേത്ര-പൊതുവിതരണ വകുപ്പ് മന്ത്രി**

**തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി**

**പി.പി.ഇ. കിറ്റ് വാങ്ങിയ നടപടി**

\*151 **ശ്രീ പി സി വിഷ്ണുനാഥ്**  
**ഡോ. മാത്യു കുഴൽനാടൻ**  
**ശ്രീ. ടി.സിദ്ദിഖ്**

**ശ്രീ. എ . പി . അനിൽ കുമാർ :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) കേരള മെഡിക്കൽ സർവീസസ് കോർപ്പറേഷൻ നടത്തിയ കോവിഡ് കാല പർച്ചേസുകൾക്ക് സ്റ്റോർസ് പർച്ചേസ് മാന്വൽ പ്രകാരം സർക്കാരിന്റെ അംഗീകാരം ആവശ്യമായിരുന്നോ എന്ന് വ്യക്തമാക്കാമോ;

(ബി) കോവിഡ് കാലത്ത് ഉയർന്ന നിരക്കിൽ സാൻ ഫാർമ എന്ന സ്ഥാപനത്തിൽ നിന്നും പി.പി.ഇ. കിറ്റ് വാങ്ങിയതിന് മുഖ്യമന്ത്രിയുടെ അംഗീകാരം ലഭ്യമാക്കിയിട്ടുണ്ടോ;

(സി) സർക്കാരിന്റെ അംഗീകാരം ലഭ്യമാക്കാനായി മെഡിക്കൽ സർവീസസ് കോർപ്പറേഷൻ സമർപ്പിച്ച നോട്ട് ഫയലിൽ പി.പി.ഇ. കിറ്റിന്റെ വിലയിൽ വലിയ അന്തരം ഉണ്ടായിട്ടും ഇത് പരിശോധിക്കാത്തതായി ശ്രദ്ധയിൽപ്പെട്ടിട്ടുണ്ടോ; എങ്കിൽ അതിന്റെ കാരണം വിശദമാക്കാമോ?

**സിൽവർ ലൈൻ പദ്ധതി**

\*152 **ശ്രീ . എൻ . ഷംസുദ്ദീൻ**  
**ശ്രീ . പി . ഉബൈദുള്ള**  
**ശ്രീ. അബ്ദുൽ ഹമീദ് പി**

**ശ്രീ . ടി. വി. ഇബ്രാഹിം :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സിൽവർ ലൈൻ പദ്ധതി ഉപേക്ഷിക്കുവാൻ സർക്കാർ തീരുമാനിച്ചിട്ടുണ്ടോ; ഇത് സംബന്ധിച്ച നയം വ്യക്തമാക്കാമോ; സാമൂഹിക, പാരിസ്ഥിതിക ആഘാത പഠനങ്ങളോ വ്യക്തമായ പദ്ധതി രേഖയോ നിയമപരമായി പാലിക്കേണ്ട നടപടിക്രമങ്ങളോ ഇല്ലാതെയാണ് പദ്ധതി നടപ്പാക്കുന്നതെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ പദ്ധതി നടപ്പാക്കാനുള്ള നീക്കം പുനഃപരിശോധിക്കുമോ;
- (ബി) കെ-റെയിൽ അധികൃതർ സിൽവർ ലൈൻ പദ്ധതിയുടെ ഡി.പി.ആർ. പരിശോധിച്ച് അംഗീകാരം നൽകിയിട്ടുണ്ടോ; എങ്കിൽ വിശദാംശം നൽകാമോ; പദ്ധതിക്കായി ഏതെങ്കിലും ഏജൻസികളിൽ നിന്നോ മറ്റോ വായ്പകൾ സ്വീകരിച്ചിട്ടുണ്ടോ;
- (സി) പ്രസ്തുത പദ്ധതിയുമായി ബന്ധപ്പെട്ടുള്ളതായി പറയപ്പെടുന്ന ജനങ്ങളുടെ ആശങ്കയകറ്റാൻ സർക്കാർ തയ്യാറാകുമോ?

**സംസ്ഥാനത്തിന് പൊതുജനാരോഗ്യ രംഗത്ത് ദേശീയ പുരസ്കാരം**

**\*153 ശ്രീ. പി.പി. സുമോദ്**

**ശ്രീ. എ.എൻ.ഷംസീർ**

**ശ്രീ. പി.പി. ചിത്തരഞ്ജൻ**

**ശ്രീമതി ദേശീമ :** താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) മഹാമാരിയുടെ പ്രതിസന്ധിയെ അതിജീവിക്കാൻ ഏർപ്പെടുത്തിയ സുശക്തമായ ആരോഗ്യ പരിപാലന സംവിധാനങ്ങൾ സംസ്ഥാനത്തെ പൊതുജനാരോഗ്യ സംവിധാനത്തെ മെച്ചപ്പെടുത്തുന്നതിന് സഹായകമായിട്ടുണ്ടോ;
- (ബി) രാജ്യത്ത് എൻ.ക്യൂ.എ.എസ്. അംഗീകാരം നേടിയ ഏറ്റവും കൂടുതൽ ആശുപത്രികളുള്ള സംസ്ഥാനത്തിനുള്ള അവാർഡ് കേരളത്തിന് ലഭിച്ചിട്ടുണ്ടോ; സംസ്ഥാനത്തെ എത്ര ആശുപത്രികൾക്ക് എൻ.ക്യൂ.എ.എസ്. അംഗീകാരം ലഭിച്ചിട്ടുണ്ടെന്ന് അറിയിക്കാമോ;
- (സി) ബാക്കിയുള്ള ആശുപത്രികളെക്കൂടി എൻ.ക്യൂ.എ.എസ്. നിലവാരത്തിലെത്തിക്കുന്നതിന് നടത്തുന്ന വികസന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ?

**നവകേരളം കർമ്മ പദ്ധതി**

**\*154 ശ്രീ. എൻ.കെ. അക്ബർ**

**ശ്രീ സി എച്ച് കുഞ്ഞമ്പു**

**ശ്രീ ഐ ബി സതീഷ്**

**ഡോ സുജിത് വിജയൻപിള്ള :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സാമൂഹ്യ നീതിയിൽ അധിഷ്ഠിതമായി സമഗ്ര സാമൂഹിക വികസനം ലക്ഷ്യമാക്കി കഴിഞ്ഞ സർക്കാർ ആവിഷ്കരിച്ച് പ്രാവർത്തികമാക്കിയ നാല് വികസന മിഷനുകൾ ഏകോപിപ്പിച്ച് വിപുലീകൃത രീതിയിൽ നവകേരളം കർമ്മ പദ്ധതി രൂപീകരിച്ചിട്ടുണ്ടോ;
- (ബി) ഈ കർമ്മ പദ്ധതിയുടെ മുൻഗണന മേഖലകൾ ഏതൊക്കെയാണെന്ന് അറിയിക്കാമോ;

- (സി) നവകേരളം കർമ്മ പദ്ധതി -2 ന്റെ മാർഗ്ഗരേഖ സംബന്ധിച്ച വിശദാംശം ലഭ്യമാക്കാമോ;
- (ഡി) പ്രസ്തുത പദ്ധതിയുടെ ഫലപ്രദമായ നടത്തിപ്പിന് ഏകോപിത രൂപം നൽകാൻ സംവിധാനം നിലവിലുണ്ടോ എന്ന് വ്യക്തമാക്കുമോ?

**സിൽവർ ലൈൻ പദ്ധതി**

**\*155 ശ്രീമതി കെ.കെ.രമ  
ശ്രീമതി.ഉമ തോമസ്**

**ശ്രീ. സനീഷ്കുമാർ ജോസഫ് :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ സിൽവർ ലൈൻ പദ്ധതിയുമായി മുന്നോട്ട് പോകാൻ തീരുമാനിച്ചിട്ടുണ്ടോ എന്ന് അറിയിക്കാമോ; പ്രസ്തുത പദ്ധതി നടപ്പിലാക്കുമെന്ന മുൻ നിലപാടിൽ നിന്നും സർക്കാർ പിന്നോട്ട് പോയിട്ടുണ്ടോ എന്ന് വ്യക്തമാക്കാമോ;
- (ബി) ഡി.പി.ആർ. സമർപ്പിച്ച് രണ്ട് വർഷം പിന്നിടുന്ന സാഹചര്യത്തിൽ കേന്ദ്ര സർക്കാരിൽ നിന്നും അനുമതി വേഗത്തിലാക്കണമെന്നാവശ്യപ്പെട്ട് ചീഫ് സെക്രട്ടറി റെയിൽവെ ബോർഡ് ചെയർമാന് കത്തെഴുതിയിരുന്നോ; എങ്കിൽ പ്രസ്തുത കത്തിന് കേന്ദ്ര സർക്കാർ മറുപടി നൽകിയിട്ടുണ്ടോ എന്ന് വ്യക്തമാക്കാമോ?

**കൈക്കൂലിയും അഴിമതിയും ഇല്ലാതാക്കാൻ നടപടി**

**\*156 ശ്രീ. യു.എ.ലത്തീഫ്  
ശ്രീ . എൻ . ഷംസുദ്ദീൻ  
ശ്രീ . പി . ഉബൈദുള്ള**

**പ്രൊഫ . ആബിദ് ഹുസൈൻ തങ്ങൾ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സേവനാവകാശ നിയമം നിലവിലുണ്ടെങ്കിലും അർഹതപ്പെട്ട സേവനം ലഭിക്കുന്നതിന് പൊതുജനങ്ങൾ പലപ്പോഴും കൈക്കൂലി കൊടുക്കേണ്ടി വരുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) കൈക്കൂലി വാങ്ങുന്നത് തടയാൻ സ്വീകരിച്ചുവരുന്ന നടപടികൾ ഫലപ്രദമല്ലെന്ന് വിലയിരുത്തിയിട്ടുണ്ടോ;
- (സി) കൈക്കൂലിയും അഴിമതിയും പൂർണ്ണമായി ഇല്ലാതാക്കാൻ സ്വീകരിക്കാനുദ്ദേശിക്കുന്ന നടപടികൾ എന്തെല്ലാമെന്ന് വ്യക്തമാക്കുമോ?

**മദ്യവിരുദ്ധ പ്രചാരണം ശക്തിപ്പെടുത്തൽ**

**\*157 ശ്രീ. എ. പ്രഭാകരൻ  
ശ്രീ. എം. എം. മണി  
ശ്രീ സി കെ ഹരീന്ദ്രൻ**

**ശ്രീ എം മുക്തേഷ് :** താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) ദേശീയ കുടുംബാരോഗ്യ സർവ്വേ പ്രകാരം കേരളത്തിലെ മദ്യപര്യട എണ്ണം 2015-16 വർഷം മുപ്പത്തിയേഴ് ശതമാനമായിരുന്നത് 2020-21 ൽ ഇരുപത്തിയാറ് ശതമാനമായി കുറഞ്ഞത് റിപ്പോർട്ട് ചെയ്യപ്പെട്ടിട്ടുണ്ടോ;
- (ബി) ബി.വ.ജെ.സ് കോർപ്പറേഷൻ വഴിയുള്ള ഇന്ത്യൻ നിർമ്മിത വിദേശ മദ്യ വില്പനയിൽ 2011-16 വരെയുള്ള കാലയളവുമായി താരതമ്യം ചെയ്യുമ്പോൾ 2016-21 കാലയളവിൽ 112.51 ലക്ഷം കെയ്സുകളുടെ കുറവുണ്ടായെന്ന വാർത്ത ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കാമോ;
- (സി) മദ്യവിരുദ്ധ പ്രചാരണം കൂടുതൽ ശക്തിപ്പെടുത്തുന്നതിനും വീര്യം കൂടിയ മദ്യത്തിന് പകരം കാർഷികോല്പന്നങ്ങളിൽ നിന്നുള്ള വീര്യം കുറഞ്ഞ മദ്യം ലഭ്യമാക്കുന്നതിനും പരിപാടിയുണ്ടോ എന്ന് വ്യക്തമാക്കാമോ?

**പൊതുവിതരണ സംവിധാനം ശക്തിപ്പെടുത്താൻ നടപടി**

- \*158 ശ്രീ. കെ.പി.മോഹനൻ**  
**ശ്രീ തോമസ് കെ തോമസ്**  
**ശ്രീ. രാമചന്ദ്രൻ കടന്നപ്പള്ളി**  
**ശ്രീ കെ ബി ഗണേഷ് കുമാർ :** താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:
- (എ) സംസ്ഥാനത്ത് പൊതുവിതരണ സംവിധാനം കൂടുതൽ ശക്തിപ്പെടുത്താൻ എന്തൊക്കെ പുതിയ നടപടികൾ സ്വീകരിക്കുമെന്ന് വ്യക്തമാക്കാമോ;
  - (ബി) പൊതുവിതരണ സംവിധാനത്തിലൂടെ കൂടുതൽ ഉല്പന്നങ്ങൾ കുറഞ്ഞ വിലയ്ക്ക് നൽകുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കാമോ;
  - (സി) പൊതുവിതരണ സംവിധാനത്തിലൂടെ കൂടുതൽ ഗുണനിലവാരമുള്ള ഉല്പന്നങ്ങൾ നൽകുന്നതോടൊപ്പം അർഹരായ കൂടുതൽ പേർക്ക് ബി.പി.എൽ. കാർഡുകൾ നൽകുന്നതിന് നടപടികൾ സ്വീകരിക്കുമോ?

**ഗോതമ്പ് വിഹിതം വെട്ടിക്കുറച്ച നടപടി**

- \*159 ശ്രീ എൻ എ നെല്ലിക്കുന്ന്**  
**ശ്രീ. കെ. പി. എ. മജീദ്**  
**ശ്രീ. അബ്ദുൽ ഹമീദ് പി**  
**ശ്രീ. കുറുക്കോളി മൊയ്തീൻ :** താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:
- (എ) സംസ്ഥാനത്ത് റേഷൻ കടകൾ വഴി വിതരണം ചെയ്യുന്ന ഗോതമ്പ് വിഹിതത്തിൽ കേന്ദ്ര സർക്കാർ കുറവ് വരുത്തിയിട്ടുണ്ടോ; എങ്കിൽ ഇത് ഏതെല്ലാം വിഭാഗത്തിലുള്ള കാർഡ് ഉടമകളെയാണ് ബാധിക്കുകയെന്ന് വ്യക്തമാക്കാമോ;
  - (ബി) കേന്ദ്ര സർക്കാരിന്റെ പ്രസ്തുത നടപടി ഭക്ഷ്യക്ഷാമത്തിനും വിലക്കയറ്റത്തിനും കാരണമാകുമെന്ന് കരുതുന്നുണ്ടോ; എങ്കിൽ ഇക്കാര്യത്തിൽ എന്ത് നടപടിയാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

**സപ്ലൈകോയുടെ പ്രവർത്തനം**

**\*160 ശ്രീ . മുഹമ്മദ് മുഹസിൻ**  
**ശ്രീ ഇ ചന്ദ്രശേഖരൻ**  
**ശ്രീ വി ശശി**

**ശ്രീ. സി.സി. മുക്തൻ :** താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിത്യോപയോഗ സാധനങ്ങൾ കുറഞ്ഞ വിലയിൽ ജനങ്ങൾക്ക് ലഭ്യമാക്കുന്നതിൽ സപ്ലൈകോയുടെ പ്രവർത്തനം എത്രത്തോളം സഹായകമാണെന്ന് വിലയിരുത്തിയിട്ടുണ്ടോ; വിശദമാക്കാമോ;
- (ബി) കാര്യക്ഷമമായ പർച്ചേസ് സംവിധാനത്തിലൂടെ സപ്ലൈകോ ഔട്ട്ലെറ്റുകളിൽ നിത്യോപയോഗ സാധനങ്ങളുടെ ലഭ്യത ഉറപ്പുവരുത്താൻ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ;
- (സി) സപ്ലൈകോ സൂപ്പർ മാർക്കറ്റുകളിൽ നിത്യോപയോഗ സാധനങ്ങൾക്കൊപ്പം ഗാർഹിക ഉപകരണങ്ങൾ കൂടി വിപണനം ചെയ്യുന്ന കാര്യം പരിഗണിക്കുമോ; വിശദമാക്കാമോ;
- (ഡി) ഓൺലൈൻ സംവിധാനം പ്രയോജനപ്പെടുത്തി സപ്ലൈകോയുടെ വാതിൽപ്പടി സേവനം വിപുലീകരിക്കാൻ ഉദ്ദേശിക്കുന്നുണ്ടോ; വിശദമാക്കാമോ?

**പ്രതിരോധ സേനയിലെ താത്ക്കാലിക നിയമനം**

**\*161 ശ്രീ. ടി. പി .രാമകൃഷ്ണൻ**  
**ശ്രീ. കെ. ബാബു (നെന്മാറ)**  
**ശ്രീ കെ യു ജനീഷ് കുമാർ**

**ശ്രീ. എം.വിജിൻ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) രാജ്യസുരക്ഷയെ സംബന്ധിക്കുന്നതും തന്ത്രപ്രധാനവുമായ ആയുധ നിർമ്മാണശാലകൾ ഉൾപ്പെടെയുള്ള മേഖലകൾ കേന്ദ്ര സർക്കാർ സ്വകാര്യവൽക്കരിക്കുകയും കേന്ദ്ര സർക്കാർ സർവ്വീസുകളിലും പ്രതിരോധ സേനകളിലും പത്ത് ലക്ഷത്തോളം വരുന്ന ഒഴിവുകൾ നികത്താതെ സേവന തുറകളിൽ അപ്രന്റീസ് എന്ന പേരിൽ കരാർവൽക്കരണം വ്യാപകമാക്കുകയും ചെയ്തത് സംസ്ഥാനത്തും ആശങ്ക സൃഷ്ടിക്കുന്നെന്ന് ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) അഗ്നിപഥ് എന്ന പേരിൽ പ്രതിരോധ സേനയിലും താത്ക്കാലിക നിയമനം ആരംഭിച്ച നടപടി സംസ്ഥാനത്തെ യുവാക്കളിലും ആശങ്ക സൃഷ്ടിച്ചെന്ന് പറയപ്പെടുന്ന സാഹചര്യത്തിൽ കേന്ദ്ര സർക്കാർ നടപടി തിരുത്താൻ ആവശ്യപ്പെട്ടിട്ടുണ്ടോ; വ്യക്തമാക്കാമോ;
- (സി) സംസ്ഥാന സർക്കാർ സർവ്വീസിലെ ഒഴിവുകൾ സമയബന്ധിതമായി നികത്താൻ നടപടിയെടുത്തിട്ടുണ്ടോ?

**അടിസ്ഥാന സൗകര്യ വികസന പദ്ധതികളും ഉല്പാദന മേഖലകളുടെ ശാക്തീകരണവും**

**\*162 ശ്രീ. സേവ്യർ ചിറ്റിലപ്പിള്ളി**  
**ശ്രീമതി കെ. കെ. ശൈലജ ടീച്ചർ**  
**ശ്രീ കെ ആൻസലൻ**

**ശ്രീ. കെ.പി.കുഞ്ഞമ്മദ് കുട്ടി മാസ്റ്റർ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) അടുത്ത ഇരുപത്തിയഞ്ച് വർഷങ്ങൾക്കുള്ളിൽ സംസ്ഥാനത്തെ ജീവിതനിലവാരം വികസിത രാഷ്ട്രങ്ങൾക്ക് സമാനമാക്കുകയെന്ന ലക്ഷ്യം കൈവരിക്കുന്നതിനായി സർക്കാർ ഏറ്റെടുത്ത് നടപ്പിലാക്കാനുദ്ദേശിക്കുന്ന പ്രധാന അടിസ്ഥാന സൗകര്യ വികസന പദ്ധതികളും വിവിധ ഉല്പാദന മേഖലകളെ ശാക്തീകരിക്കാനുള്ള പരിപാടികളും അറിയിക്കാമോ;
- (ബി) പദ്ധതികളും പരിപാടികളും സമയക്രമം പാലിച്ച് പൂർത്തീകരിക്കുന്നുവെന്ന് ഉറപ്പുവരുത്താൻ ഏർപ്പെടുത്തിയിട്ടുള്ള ക്രമീകരണത്തെക്കുറിച്ച് അറിയിക്കാമോ;
- (സി) സർക്കാർ ഒരു വർഷം പൂർത്തിയാക്കിയ വേളയിൽ ജനസമക്ഷം സമർപ്പിച്ച പ്രോഗ്രസ്സ് റിപ്പോർട്ട് പ്രകാരം പ്രകടന പത്രികയിൽ പറഞ്ഞിരിക്കുന്ന കാര്യങ്ങളിൽ എത്ര ഇനങ്ങൾക്ക് തുടക്കം കുറിക്കാനായിട്ടുണ്ടെന്ന് വ്യക്തമാക്കാമോ?

**സിവിൽ സർവ്വീസ് കാര്യക്ഷമമാക്കാൻ നടപടി**

**\*163 ശ്രീ എം നൗഷാദ്**  
**ശ്രീ കടകംപള്ളി സുരേന്ദ്രൻ**  
**ശ്രീ. പി. നന്ദകുമാർ**

**ശ്രീമതി ശാന്തകുമാരി കെ. :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) നവകേരള ലക്ഷ്യത്തിനനുസൃതമായി സിവിൽ സർവ്വീസിനെ കൂടുതൽ കാര്യക്ഷമമാക്കുന്നതിനായി നടത്തുന്ന ഇടപെടലുകളെക്കുറിച്ച് വിശദമാക്കാമോ;
- (ബി) വിവിധ വകുപ്പുകളിൽ തീർപ്പാക്കാതെ കിടക്കുന്ന ഫയലുകളുടെ എണ്ണം തിട്ടപ്പെടുത്തുന്നതിനും നിലവിലെ ഫയലുകളും പുതിയ ഫയലുകളും സത്വരമായി തീർപ്പാക്കാനും സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വ്യക്തമാക്കാമോ;
- (സി) ജീവനക്കാരുടെ കർമ്മശേഷിയും കാര്യനിർവ്വഹണ പ്രാപ്തിയും ഉയർത്തുന്നതിനും അവരെ സേവനോന്മുഖരാക്കുന്നതിനും പരിശീലന പരിപാടികൾ ഉൾപ്പെടെ നിരന്തരം ഇടപെടൽ ഉണ്ടാകുമോ; വ്യക്തമാക്കുമോ?

**വ്യവസായ മേഖലയിലെ വിദേശ നിക്ഷേപം**

**\*164 ശ്രീ. പി. ജെ. ജോസഫ്**  
**ശ്രീ. മോൻസ് ജോസഫ്**

**ശ്രീ. അനൂപ് ജേക്കബ് :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) വിദേശ സംരംഭകരെ ആകർഷിക്കാൻ സംസ്ഥാന സർക്കാർ സ്വീകരിക്കുന്ന നടപടികൾ എന്തെല്ലാമാണ്; വിശദാംശങ്ങൾ നൽകുമോ;
- (ബി) സംസ്ഥാനത്ത് വ്യവസായ മേഖലയിൽ വിദേശ നിക്ഷേപം ലഭ്യമാക്കുന്നതിന് 2016 മുതൽ നാളിതുവരെ മുഖ്യമന്ത്രിയുടെ നേതൃത്വത്തിൽ നടത്തിയ വിദേശയാത്രകൾ ഏതൊക്കെയാണ്;

- (സി) പ്രസ്തുത സന്ദർഭങ്ങളിൽ നടന്ന ചർച്ചകളുടെ ഫലമായി സംസ്ഥാനത്ത് നാളിതുവരെ എത്ര രൂപയുടെ വിദേശ നിക്ഷേപവും സംരംഭങ്ങളും എത്തിയിട്ടുണ്ട്;
- (ഡി) പ്രവാസി സംരംഭകരായ കൊല്ലം ജില്ലയിലെ പത്തനാപുരത്തെ സുഗതന്റെയും കണ്ണൂർ ജില്ലയിലെ ആതുരിലെ സാജൻ പാറയ്ക്കലിന്റെയും ആത്മഹത്യക്ക് കാരണക്കാരായവർക്കെതിരെ സർക്കാർ എന്തെങ്കിലും നടപടി സ്വീകരിച്ചിട്ടുണ്ടോ; ഇല്ലെങ്കിൽ എന്തുകൊണ്ടാണെന്ന് വ്യക്തമാക്കാമോ?

**സ്മാർട്ട് റേഷൻ കാർഡുകൾ**

**\*165 ശ്രീ. എം. എം. മണി**

**ശ്രീ. പി.പി. ചിത്തരഞ്ജൻ**

**ശ്രീമതി കാനത്തിൽ ജമീല**

**ശ്രീ. എ. പ്രഭാകരൻ :** താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മുഴുവൻ റേഷൻ കാർഡുകളും സ്മാർട്ട് കാർഡുകളാക്കി മാറ്റുന്നതിനുള്ള പദ്ധതി ആരംഭിച്ചിട്ടുണ്ടോ; ഇതുവഴി എന്തെല്ലാം സൗകര്യങ്ങളാണ് റേഷൻ ഗുണഭോക്താക്കൾക്ക് ലഭ്യമാകുക; വിശദാംശം നൽകാമോ;
- (ബി) മുൻഗണന കാർഡുകൾ അനർഹമായി കൈവശം വച്ചവർക്ക് ആയത് ശിക്ഷയില്ലാതെ തിരിച്ചെല്പിക്കുന്നതിന് പ്രത്യേകമായ അവസരം നൽകിയിരുന്നോ; ഇതനുസരിച്ച് കാർഡുകൾ തിരിച്ചെല്പിച്ചിട്ടുണ്ടോ; പ്രസ്തുത ഒഴിവുകളിലേക്ക് അർഹരായവരെ ഉൾപ്പെടുത്തിയിട്ടുണ്ടോ; വിശദാംശം നൽകാമോ;
- (സി) അർഹരായ മുഴുവൻ പേർക്കും മുൻഗണന കാർഡുകൾ വിതരണം ചെയ്യുന്ന കാര്യം പരിഗണനയിലുണ്ടോ; മാതൃകരോഗം ബാധിച്ചവർ, ഭിന്നശേഷിക്കാർ, ഓട്ടിസം ബാധിതർ തുടങ്ങിയവർക്ക് പ്രത്യേക പരിഗണന നൽകുമോ; വിശദാംശം നൽകാമോ?

**മൂന്നാം ലോക കേരള സഭ**

**\*166 ശ്രീ എം രാജഗോപാലൻ**

**ഡോ.കെ.ടി.ജലീൽ**

**ശ്രീ. പി. ടി. എ. റഹീം**

**ശ്രീ. ആന്റണി ജോൺ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കേരളത്തിന്റെയും പ്രവാസികളുടെയും സാംസ്കാരിക, സാമൂഹ്യ, സാമ്പത്തിക ഉന്നതിക്ക് ലോക കേരള സഭ നൽകുന്ന പങ്ക് വിലയിരുത്തിയിട്ടുണ്ടോ;
- (ബി) ലോക കേരള സഭയുടെ സ്റ്റാൻഡിംഗ് കമ്മിറ്റികളെക്കുറിച്ചും അവയുടെ പ്രവർത്തനം സംബന്ധിച്ചും വിശദമാക്കാമോ;
- (സി) മൂന്നാം ലോക കേരള സഭ സമ്മേളനത്തിൽ ഉയർന്നുവന്ന പ്രധാന വിഷയങ്ങൾ എന്തൊക്കെയാണെന്നും; അവയുടെ അടിസ്ഥാനത്തിൽ ശിപാർശകൾ തയ്യാറായിട്ടുണ്ടോ;
- (ഡി) പ്രസ്തുത ശിപാർശകൾ പ്രാവർത്തികമാക്കുന്നതിന് നടത്തിയ പ്രവർത്തനങ്ങൾ

വ്യക്തമാക്കാമോ?

**പ്രവാസികൾക്കുള്ള സഹായ പദ്ധതികൾ**

**\*167 ശ്രീ കെ ബി ഗണേഷ് കുമാർ**  
**ശ്രീ തോമസ് കെ തോമസ്**  
**ശ്രീ. രാമചന്ദ്രൻ കടന്നപ്പള്ളി**

**ശ്രീ. കെ.പി.മോഹനൻ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവാസികൾക്ക് നൽകി വരുന്ന വിവിധ സഹായങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) പ്രവാസികളുടെ പ്രശ്നങ്ങളിൽ അടിയന്തരമായി ഇടപെടുന്നതിന് വിവിധ ഇന്ത്യൻ എംബസികളിൽ മലയാളി ഉദ്യോഗസ്ഥരെ നിയമിക്കുന്നതിന് ആവശ്യമായ നടപടികൾ സ്വീകരിക്കുമോ;
- (സി) പ്രവാസികളുടെ ക്ഷേമത്തിന് കൂടുതൽ പദ്ധതികൾ നടപ്പാക്കുന്നതിന് നടപടി ഉണ്ടാകുമോ; എങ്കിൽ വിശദാംശം ലഭ്യമാക്കുമോ?

**ക്ലീൻ അക്വിഫർ ക്യാമ്പയിൻ**

**\*168 ശ്രീ. ജോബ് മൈക്കിൾ**  
**ഡോ. എൻ. ജയരാജ്**  
**ശ്രീ. സെബാസ്റ്റ്യൻ കുളത്തുകൽ**

**ശ്രീ പ്രമോദ് നാരായൺ :** താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തദ്ദേശസ്വയംഭരണ സ്ഥാപനങ്ങളുടെ നേതൃത്വത്തിൽ ജലാശയങ്ങളുടെ സംരക്ഷണത്തിനായി ക്ലീൻ അക്വിഫർ ക്യാമ്പയിൻ ആവിഷ്കരിച്ചിട്ടുണ്ടോ;
- (ബി) എങ്കിൽ പ്രസ്തുത പദ്ധതി എപ്രകാരമാണ് നടപ്പിലാക്കുന്നതെന്ന് വിശദമാക്കുമോ;
- (സി) പ്രസ്തുത പദ്ധതി മുഖേന തോടുകൾ ശുചിയാക്കുന്നതിനുള്ള കർമ്മ പരിപാടിക്ക് രൂപം നൽകുമോ; വിശദമാക്കുമോ;
- (ഡി) പ്രസ്തുത പദ്ധതി മുഖേന പൊതുകുളങ്ങൾ, നീരുറവകൾ തുടങ്ങിയ ജലസ്രോതസ്സുകളുടെ സംരക്ഷണം തദ്ദേശഭരണ സ്ഥാപനങ്ങൾ മുഖേന എപ്രകാരം നടപ്പാക്കുവാനാണ് ആലോചിക്കുന്നതെന്ന് അറിയിക്കുമോ?

**സിൽവർ ലൈൻ പദ്ധതിയുടെ സാമൂഹികാഘാത പഠനം**

**\*169 പ്രൊഫ . ആബിദ് ഹുസൈൻ തങ്ങൾ**  
**ഡോ. എം.കെ . മുനീർ**  
**ശ്രീ. കെ. പി. എ. മജീദ്**

**ശ്രീ . പി . ഉബൈദുള്ള :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സിൽവർ ലൈൻ പദ്ധതിയുടെ സാമൂഹികാഘാത പഠനം എന്നത്തേക്ക്



പൂർത്തിയാക്കാൻ കഴിയുമെന്നാണ് പ്രതീക്ഷിക്കുന്നതെന്ന് വ്യക്തമാക്കാമോ;

(ബി) ഇതിനായി അതിർ കല്ലുകൾ സ്ഥാപിക്കുന്നത് അവസാനിപ്പിക്കാനും പകരം അതിരുകൾ ജി.പി.എസ്. ഉപയോഗിച്ച് ഡിജിറ്റലായി അടയാളപ്പെടുത്താനും തീരുമാനിച്ചിട്ടുണ്ടോ; എങ്കിൽ ഇപ്രകാരം തീരുമാനമെടുക്കാനുണ്ടായ കാരണം വ്യക്തമാക്കുമോ;

(സി) കല്ലിടൽ നടപടി അവസാനിപ്പിക്കാൻ തീരുമാനിച്ചതിന്റെ അടിസ്ഥാനത്തിൽ കല്ലിടൽ സംബന്ധിച്ച് എടുത്ത കേസുകൾ പിൻവലിക്കുന്നതിന് നടപടി സ്വീകരിക്കുമോ?

**തെളിനീരൊഴുക്കും നവകേരളം**

\*170 ശ്രീ. വാഴൂർ സോമൻ

ശ്രീ. ഇ കെ വിജയൻ

ശ്രീ ജി എസ് ജയലാൽ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ശാസ്ത്രീയ ദ്രവമാലിന്യ പരിപാലന സംവിധാനങ്ങളൊരുക്കി മുഴുവൻ ജലാശയങ്ങളെയും മാലിന്യമുക്തമായും വൃത്തിയായും സംരക്ഷിക്കുന്നതിന്റെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ;

(ബി) തെളിനീരൊഴുക്കും നവകേരളം ജനകീയ ക്യാമ്പയിന്റെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ;

(സി) തദ്ദേശ സ്വയംഭരണ സ്ഥാപനങ്ങളുടെ പരിധിയിൽപ്പെട്ട ജല സ്രോതസ്സുകളിലെ മലിനീകരിക്കപ്പെട്ട ഇടങ്ങൾ കണ്ടെത്തുവാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;

(ഡി) വാതിൽപ്പടി പാഴ് വസ്തു ശേഖരണം കാര്യക്ഷമമാക്കിയും ശാസ്ത്രീയ മാലിന്യ സംസ്കരണ സംവിധാനങ്ങൾ ഒരുക്കിയും ജല സ്രോതസ്സുകളിലേക്ക് മാലിന്യം എത്തുന്നത് തടയുവാനുള്ള നടപടികൾ പരിഗണനയിലുണ്ടോ; വിശദമാക്കാമോ?

**ഐ.ടി. പാർക്കുകളുടെ വിപുലീകരണം**

\*171 ശ്രീ. കെ.വി.സുമേഷ്

ശ്രീ വി ജോയി

ശ്രീ. കെ. ജെ. മാക്സി

ശ്രീ വി കെ പ്രശാന്ത് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) ഐ.ടി. വ്യവസായ വികസനത്തിനായി കഴിഞ്ഞ സർക്കാരും ഈ സർക്കാരും നടത്തിയ പ്രവർത്തനത്തിന്റെ ഫലമായി കോവിഡ് കാലത്ത് പോലും പ്രമുഖ കമ്പനികൾ ഉൾപ്പെടെയുള്ളവയെ സംസ്ഥാനത്തേക്ക് ആകർഷിച്ച് കുതിപ്പ് നേടാനായോ;

(ബി) നിലവിലുള്ള ഐ.ടി. പാർക്കുകളുടെ വിപുലീകരണത്തിന്റേയും അടിസ്ഥാന സൗകര്യ വികസനത്തിന്റേയും ഫലമായി കഴിഞ്ഞ സർക്കാരിന്റെയും ഈ സർക്കാരിന്റെയും

കാലത്ത് പുതുതായി കൂട്ടിച്ചേർക്കാനായ ഐ.ടി. സ്റ്റേസ് എത്രയാണ്; വിശദമാക്കാമോ;

(സി) പ്രസ്തുത വ്യവസായത്തിന്റെ പ്രധാന്യം കണക്കിലെടുത്ത് തിരുവനന്തപുരം, കൊച്ചി എന്നിവിടങ്ങളിൽ മാത്രം കേന്ദ്രീകരിക്കാതെ വ്യവസായ വിപുലീകരണത്തിന് ഐ.ടി. ഇടനാഴികൾ സൃഷ്ടിക്കാനായുള്ള പദ്ധതിയ്ക്ക് പ്രാരംഭം കുറിക്കാനായിട്ടുണ്ടോ എന്ന് വ്യക്തമാക്കാമോ?

**സിവിൽ സർവ്വീസിന്റെ കാര്യക്ഷമത**

\*172 ശ്രീ എ കെ എം അഷ്റഫ്

ശ്രീ. കെ. പി. എ. മജീദ്

ശ്രീ .പി. കെ. ബഷീർ

പ്രൊഫ . ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) ഓരോ ഫയലും ഓരോ മനുഷ്യന്റെ ജീവിതമാണെന്ന കാഴ്ചപ്പാടോടെ പ്രവർത്തിക്കുന്നതിനും സിവിൽ സർവ്വീസിൽ നിന്നും അഴിമതിയും കൈക്കൂലിയും പൂർണ്ണമായും തടയുന്നതിനും സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ;

(ബി) ആയതിന് ഭരണ പരിഷ്കാര കമ്മീഷൻ സമർപ്പിച്ച റിപ്പോർട്ടുകൾ സഹായകരമാണോ എന്ന് പരിശോധിച്ചിട്ടുണ്ടോ;

(സി) സിവിൽ സർവ്വീസിന്റെ കാര്യക്ഷമത വർദ്ധിപ്പിക്കുന്നതിന് എന്തെല്ലാം പരിഷ്കാരങ്ങളാണ് നടപ്പാക്കാൻ ഉദ്ദേശിക്കുന്നതെന്ന് വെളിപ്പെടുത്തുമോ?

**മയക്കുമരുന്നിന്റെ ഉപയോഗം തടയാൻ നടപടി**

\*173 ശ്രീ തോമസ് കെ തോമസ്

ശ്രീ. രാമചന്ദ്രൻ കടന്നപ്പള്ളി

ശ്രീ കെ ബി ഗണേഷ് കുമാർ

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

(എ) പുതുതലമുറയുടെ മയക്കുമരുന്ന് ഉപയോഗം വലിയ തോതിൽ വർദ്ധിച്ചുവരുന്ന സാഹചര്യത്തിൽ അതിന് എതിരെ ശക്തമായ നടപടി സ്വീകരിക്കാൻ എന്തെല്ലാം പുതിയ സംവിധാനങ്ങൾ ആണ് സ്വീകരിച്ചു വരുന്നത്;

(ബി) വിമുക്തി മുഖേന സ്കൂൾ-കോളേജ് വിദ്യാർത്ഥികൾക്കായി മയക്കുമരുന്ന് വിരുദ്ധ പ്രവർത്തനങ്ങളുമായി ബന്ധപ്പെടുള്ള ബോധവൽക്കരണ പരിപാടികൾ നടപ്പാക്കുമോ;

(സി) മയക്കുമരുന്നിനെതിരെ വ്യാപകമായി നിരന്തരം റെയ്ഡുകൾ സംഘടിപ്പിക്കാൻ നടപടി സ്വീകരിക്കുമോ; എങ്കിൽ വിശദാംശങ്ങൾ ലഭ്യമാക്കുമോ?

**മെഡിക്കൽ കോളേജുകളുടെ പ്രവർത്തനം**

\*174 ശ്രീ . ഐ .സി .ബാലകൃഷ്ണൻ

ശ്രീ എം വിൻസെൻറ്

ശ്രീ. അൻവർ സാദത്ത്

**ശ്രീ. സജീവ് ജോസഫ് :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ മെഡിക്കൽ കോളേജുകളുടെ പ്രവർത്തനം കാര്യക്ഷമമാക്കാൻ സ്വീകരിച്ച നടപടികൾ വിശദമാക്കാമോ;
- (ബി) പി .ജി. ഡോക്ടറെന്ന വ്യാജേന തിരുവനന്തപുരം മെഡിക്കൽ കോളേജ് ആശുപത്രിയിൽ രോഗിയെ ചികിത്സിച്ച് തട്ടിപ്പ് നടത്തിയതായി പറയപ്പെടുന്ന സംഭവം ഗൗരവത്തോടെ കാണുന്നുണ്ടോ;
- (സി) നിരവധി ദിവസങ്ങളായി ഒരു വ്യക്തി ഡോക്ടർ ചമഞ്ഞ് തട്ടിപ്പ് നടത്തിയിട്ടും കണ്ടുപിടിക്കാൻ വൈകിയതായി പറയപ്പെടുന്നത് വീഴ്ചയായി കരുതുന്നുണ്ടോ;
- (ഡി) വ്യാജ ഡോക്ടർ ചികിത്സ നടത്തിയതും വൃക്ക മാറ്റിവയ്ക്കലിനിടെ രോഗി മരിച്ചതുമടക്കമുള്ള നിരവധി സംഭവങ്ങൾ ആവർത്തിക്കുന്നത് ഉത്തരവാദിത്തപ്പെട്ടവരുടെ അനാസ്ഥ മൂലമാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ഇ) ഇത്തരം സംഭവങ്ങൾ ആവർത്തിയ്ക്കാതിരിക്കാൻ സർക്കാർ സ്വീകരിച്ച നടപടികൾ വിശദമാക്കാമോ?

**വൃക്കമാറ്റിവയ്ക്കലിനെ തുടർന്ന് രോഗി മരിച്ച സംഭവം**

\*175 **ശ്രീ. സനീഷ്കുമാർ ജോസഫ്**

**ശ്രീ . ഷാഫി പറമ്പിൽ :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) തിരുവനന്തപുരം മെഡിക്കൽ കോളജിൽ വൃക്കമാറ്റിവയ്ക്കൽ വൈകിയതിനെ തുടർന്ന് രോഗി മരിച്ച സംഭവത്തെ സർക്കാർ ഗൗരവമായി കാണുന്നുണ്ടോ;
- (ബി) ഈ സംഭവത്തിൽ ഡോക്ടർമാരുടേയും ഉദ്യോഗസ്ഥരുടേയും ഭാഗത്തുനിന്ന് ഏകോപനത്തിലും ഉത്തരവാദിത്തം നിറവേറ്റുന്നതിലും വീഴ്ചയുണ്ടായതായി വിലയിരുത്തുന്നുണ്ടോ; എങ്കിൽ ഉത്തരവാദികളായവർക്ക് എതിരെ എന്തെല്ലാം ശിക്ഷാനടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) പ്രസ്തുത സംഭവം സംബന്ധിച്ച് ആരോഗ്യ വകുപ്പ് അഡീഷണൽ ചീഫ് സെക്രട്ടറി നടത്തിയ അന്വേഷണത്തിലെ പ്രധാന കണ്ടെത്തലുകൾ എന്തൊക്കെയാണെന്ന് വ്യക്തമാക്കുമോ;
- (ഡി) മെഡിക്കൽ കോളേജ് അധികൃതർ ഏകോപനത്തിൽ വീഴ്ച വരുത്തിയത് മൂലം ഉണ്ടായതായി പറയപ്പെടുന്ന സംഭവത്തിന്റെ പേരിൽ വൃക്കയുമായി വന്ന ആംബുലൻസിലെ ജീവനക്കാർക്കെതിരെ മെഡിക്കൽ കോളേജ് അധികൃതർ പോലീസിന് പരാതി നൽകാൻ ഇടയായ സാഹചര്യം എന്താണെന്ന് വ്യക്തമാക്കാമോ?

**സർക്കാർ ഓഫീസുകളിൽ പബ്ലിംഗ് സമ്പ്രദായം**

\*176 **ശ്രീ ഐ ബി സതീഷ്**  
**ശ്രീ. പി. ടി. എ. റഹീം**

**ശ്രീ. കെ. പ്രേംകുമാർ**

**ശ്രീമതി ശാന്തകുമാരി കെ. :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സർക്കാർ ജീവനക്കാരുടെ കൃത്യനിഷ്ഠ ഉറപ്പുവരുത്തുന്നതിനും പ്രവർത്തനം കാര്യക്ഷമമാക്കുന്നതിനുമായി ഓഫീസുകളിൽ പബ്ലിംഗ് സമ്പ്രദായം ആരംഭിക്കുന്നതിന് തീരുമാനിച്ചിട്ടുണ്ടോ; ജീവനക്കാരുടെ ഹാജർ സ്പാർക്കുമായി ബന്ധിപ്പിക്കുന്നതിന് നടപടികൾ സ്വീകരിച്ചിട്ടുണ്ടോ; എങ്കിൽ വിശദാംശങ്ങൾ ലഭ്യമാക്കാമോ; പ്രസ്തുത നടപടി കൊണ്ട് എന്തൊക്കെ കാര്യങ്ങളാണ് ലക്ഷ്യമിടുന്നത്; വിശദമാക്കാമോ;
- (ബി) ജീവനക്കാരുടെ ജോലിഭാരം പഠിക്കുന്നതിനും ജോലി ശാസ്ത്രീയമായി ക്രമീകരിക്കുന്നതിനും കാര്യക്ഷമത വർദ്ധിപ്പിക്കുന്നതിനുമായി പ്രത്യേക പഠനം നടത്തുന്നതിന് തീരുമാനിച്ചിട്ടുണ്ടോ; വിശദാംശം നൽകാമോ?

**ഭക്ഷ്യ സുരക്ഷ സൂചികയിൽ സംസ്ഥാനത്തിന് ദേശീയ പുരസ്കാരം**

**\*177 ശ്രീ എം എസ് അരുൺ കുമാർ**  
**ശ്രീ ഒ . ആർ. കേളു**  
**ശ്രീ. കെ.എൻ. ഉണ്ണിക്കൃഷ്ണൻ**

**ശ്രീ. ലിന്റോ ജോസഫ് :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) ഭക്ഷ്യ സുരക്ഷ സൂചികയിൽ ദേശീയ തലത്തിൽ സംസ്ഥാനത്തിന് പുരസ്കാരം ലഭിക്കുകയുണ്ടായോ;
- (ബി) വിപണനത്തിനായി ആഹാര പദാർത്ഥങ്ങൾ പാചകം ചെയ്യുന്ന സ്ഥാപനങ്ങളും അവ വിപണനം നടത്തുന്നവയുമെല്ലാം ഭക്ഷ്യ സുരക്ഷ നിയമപ്രകാരം ലൈസൻസോ രജിസ്ട്രേഷനോ എടുത്തിരിക്കണമെന്ന വ്യവസ്ഥ നിരവധി സ്ഥാപനങ്ങൾ പാലിക്കുന്നില്ലെന്ന പ്രശ്നം പരിഹരിക്കാൻ കർശന നടപടി ഉദ്ദേശിക്കുന്നുണ്ടോ; എങ്കിൽ വ്യക്തമാക്കാമോ;
- (സി) ഭക്ഷ്യയോഗ്യമല്ലാത്ത മത്സ്യവും മാംസവും വ്യാപകമായി വിപണനം ചെയ്യപ്പെടുന്നത് തടയാൻ കർശന നടപടികൾ സ്വീകരിച്ചുവരുന്നുണ്ടോ; എങ്കിൽ പിഴ ഈടാക്കുന്നതിന് പുറമെ പ്രോസിക്യൂഷൻ നടപടികൾ ശക്തിപ്പെടുത്താൻ വേണ്ട ഇടപെടൽ ഉണ്ടാകുമോ;
- (ഡി) ഭക്ഷ്യ സുരക്ഷ പരിശോധന വ്യാപകമാക്കുന്നതിന് സഞ്ചരിക്കുന്ന ലബോറട്ടറികൾ അനുവദിച്ചിട്ടുണ്ടോ; എങ്കിൽ വിശദമാക്കാമോ?

**വർഗ്ഗീയ, തീവ്രവാദ പ്രസ്ഥാനങ്ങളെ അടിച്ചമർത്തുന്നതിന് നടപടി**

**\*178 ശ്രീ. എച്ച്. സലാം**  
**ശ്രീ എ. സി. മൊയ്തീൻ**  
**ശ്രീ . കെ .ഡി .പ്രസേനൻ**

**ശ്രീ. കെ.എം.സച്ചിൻദേവ് :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ചില വർഗ്ഗീയ, തീവ്രവാദ പ്രസ്ഥാനങ്ങൾ പരസ്പരം ആക്രമണവും കൊലപാതകവും

നടത്തി വർഗ്ഗീയ വിഭജനത്തിന് നടത്തുന്ന നീക്കങ്ങൾ അടിച്ചമർത്താൻ ശക്തമായ നടപടി സ്വീകരിച്ചിട്ടുണ്ടോ;

(ബി) ഇത്തരം പ്രസ്ഥാനങ്ങൾ സാമുദായിക വിഭേദം ഉണ്ടാക്കുന്ന തരത്തിൽ ജാഥകളും യോഗങ്ങളും സംഘടിപ്പിച്ചതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനെതിരെ കർശന നടപടിയെടുത്തിട്ടുണ്ടോ;

(സി) ഒരു മുൻ എം.എൽ.എ.യും ഒരു കേന്ദ്ര സഹമന്ത്രിയും ഉൾപ്പെടെയുള്ളവർ വർഗ്ഗീയ വിഭേദവും സാമുദായിക സ്വർദ്ധയും ഉണ്ടാക്കാൻ ശ്രമിച്ചതിനെതിരെ സ്വീകരിച്ച നടപടികൾ അറിയിക്കാമോ; ഇത്തരം മതവിഭേദ പ്രസംഗം നടത്തിയതിന് അറസ്റ്റിലായ മുൻ എം.എൽ.എ.യെ പിന്തുണച്ചുകൊണ്ട് സാമുദായിക വിഭേദം ഉണ്ടാക്കുന്ന തരത്തിൽ കേന്ദ്ര സഹമന്ത്രി പ്രതികരിച്ചത് സത്യപ്രതിജ്ഞ ലംഘനവും ഭരണഘടന നിരാസവുമായി കാണുന്നുണ്ടോ; എങ്കിൽ ഇത് സംബന്ധിച്ച് ഉചിതമായ നടപടി സ്വീകരിക്കുമോ?

**ഭക്ഷണ ശാലകളുടെ ശുചിത്വവും ഭക്ഷണ ഗുണനിലവാരവും**

\*179 **ശ്രീ സി എച്ച് കുഞ്ഞമ്പു**  
**ശ്രീ. ലിന്റോ ജോസഫ്**  
**ശ്രീ. കെ. ജെ. മാക്സി**

**ശ്രീ എം മുക്തേഷ്**: താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ ഹോട്ടലുകളും മറ്റ് ഭക്ഷണ ശാലകളും വൃത്തിഹീനമായ സാഹചര്യത്തിൽ പ്രവർത്തിക്കുന്നത് അവസാനിപ്പിക്കുന്നതിനും ഇവിടങ്ങളിൽ പഴുകിയതും അനാരോഗ്യകരമായതും ഭക്ഷ്യയോഗ്യമല്ലാത്തതുമായ ഭക്ഷണ സാധനങ്ങൾ വിൽക്കുന്നത് തടയുന്നതിനുമായി പ്രത്യേക നടപടികൾ വകുപ്പ് ആരംഭിച്ചിട്ടുണ്ടോ; വ്യക്തമാക്കാമോ;

(ബി) നല്ല ഭക്ഷണം നാടിന്റെ അവകാശം എന്ന ക്യാമ്പയിന്റെ ഭാഗമായി പരിശോധനകൾ ഉൾപ്പെടെ എന്തെല്ലാം നടപടികൾ ഇതിനകം സ്വീകരിച്ചിട്ടുണ്ട്; വിശദാംശം നൽകാമോ;

(സി) സംസ്ഥാനത്തെ ഹോട്ടലുകളെ ശുചിത്വം, ഭക്ഷണ ഗുണനിലവാരം എന്നിവയുടെ അടിസ്ഥാനത്തിൽ തരംതിരിച്ച് പരസ്യപ്പെടുത്തുന്ന കാര്യം പരിഗണനയിലുണ്ടോ; എങ്കിൽ വിശദാംശം വ്യക്തമാക്കാമോ;

(ഡി) ഭക്ഷണ ശാലകളുടെ ശുചിത്വവും ഭക്ഷണ ഗുണനിലവാരവും സംബന്ധിച്ച് പരാതി നൽകുന്നതിന് സംവിധാനം നിലവിലുണ്ടോ; വിശദാംശം നൽകാമോ?

**അവയവദാന ശസ്ത്രക്രിയകൾക്ക് പ്രോട്ടോക്കോൾ**

\*180 **ശ്രീ. സജീവ് ജോസഫ്**  
**ശ്രീ പി സി വിഷ്ണുനാഥ്**  
**ശ്രീ . ഐ .സി .ബാലകൃഷ്ണൻ**

**ശ്രീ. അൻവർ സാദത്ത്**: താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അവയവദാന ശസ്ത്രക്രിയകൾ നടത്തുന്നതുമായി ബന്ധപ്പെട്ട് അംഗീകൃത പ്രോട്ടോക്കോൾ നിലവിലുണ്ടോ; എങ്കിൽ ഇതിന്റെ പ്രധാന വ്യവസ്ഥകൾ എന്തൊക്കെയാണെന്ന് വ്യക്തമാക്കുമോ;
- (ബി) തിരുവനന്തപുരം മെഡിക്കൽ കോളേജിൽ വൃക്ക മാറ്റിവെക്കൽ ശസ്ത്രക്രിയയെ തുടർന്ന് രോഗി മരിച്ച സംഭവത്തിൽ ഏതൊക്കെ വിഭാഗങ്ങൾക്ക് വീഴ്ച സംഭവിച്ചിട്ടുള്ളതായാണ് കണ്ടെത്തിയിട്ടുള്ളതെന്നും ഉത്തരവാദികളായവർക്കെതിരെ എന്തെങ്കിലും ശിക്ഷാ നടപടികൾ സ്വീകരിച്ചിട്ടുണ്ടോയെന്നും വ്യക്തമാക്കുമോ;
- (സി) ഇത്തരം സംഭവങ്ങൾ ആവർത്തിക്കാതിരിക്കാൻ എന്തെങ്കിലും തിരുത്തൽ നടപടികൾ സ്വീകരിച്ചിട്ടുണ്ടോ; എങ്കിൽ വിശദാംശം നൽകുമോ?

കേരള നിയമസഭാ  
സെക്രട്ടേറിയറ്റ്  
തിരുവനന്തപുരം,

അംഗീകരിച്ച തീയതി: 2022 ജൂൺ 25, ശനി  
കവിത ഉണ്ണിത്താൻ,  
സെക്രട്ടറി ഇൻ ചാർജ്

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].